



گورنر KATHY HOCHUL

فوری ریلیز کے لیے: 25/9/2022

گورنر HOCHUL نے اعلان کیا کہ ریاست نیویارک میں گولڈ سٹار مدرز اینڈ فیملیز ڈے کی یاد میں تاریخی مقامات پر سنہری بتیوں سے چراغاں کیا جائے گا

امریکی سروس کے ممبران جنہوں نے ڈیوٹی کے فرائض انجام دیتے ہوئے وطن کے لیے اپنی جانیں قربان کیں، ان کے خاندانوں کے اعزاز میں چراغاں کیا جائے گا

گورنر Kathy Hochul نے آج اعلان کیا کہ گولڈ سٹار مدرز اینڈ فیملیز ڈے کے اعزاز میں بروز اتوار، 25 ستمبر کو نیویارک بھر کے 14 تاریخی مقامات پر سنہری بتیوں سے چراغاں کیا جائے گا۔

"گولڈ سٹار مدرز اینڈ فیملیز ڈے کے موقع پر، ہمیں بحیثیت قوم یہ یاد رکھنا چاہیے کہ ہم ہر روز جس آزادی سے جی رہے ہیں وہ بغیر قربانیوں کے حاصل نہیں ہوئی،" گورنر Hochul نے کہا۔ "ریاست نیویارک ہمارے ہیروز اور محب وطن افراد کی قربانیوں کو کبھی نہیں بھولے گی جنہوں نے ڈیوٹی کے فرائض انجام دیتے ہوئے جان جان آفریں کے سپرد کی، اور ہم گولڈ سٹار مدرز اینڈ فیملیز کے لیے بلند سطح پر معاونت اور سروسز فراہم کرنا جاری رکھیں گے۔"

ہر سال ستمبر کا آخری اتوار قومی طور پر گولڈ سٹار مدرز اینڈ فیملیز ڈے کے حوالے سے منایا جاتا ہے۔ گولڈ سٹار فیملیز نے ان عزیزوں کو کھویا ہے جنہوں نے تنازعات کے دوران خدمات انجام دیں تھی۔ "گولڈ سٹار" کی اصطلاح پہلی عالمی جنگ کے دوران استعمال کی گئی تھی اور ریاست ہائے متحدہ کے سروس فلیگ کے بلیو سٹار کے اوپر چسپاں گولڈ سٹار سے منسوب ہے۔

ملک بھر کے ریاستی دارالخلافہ گولڈ سٹار مدرز اینڈ فیملیز کی یاد میں اس یادگاری دن کے موقع پر ان خاندانوں کی قربانیوں کو خراج عقیدت پیش کرنے کے لیے سنہری شمعیں یا عمارات پر سنہری بتیوں روشن کرتی ہے۔

ریاست نیویارک گولڈ سٹار کے والدین کے لیے متعدد پروگرامز پیش کرتی ہے تاکہ اس بات کو یقینی بنایا جا سکے کہ مسلسل سروسز اور معاونت ان افراد تک پہنچائی جا رہی ہے جنہوں نے بہت قربانیاں پیش کی ہیں۔ ان میں سے کچھ میں گولڈ سٹار سالانہ وظیفہ پروگرام برائے والد/والدہ (Gold Star Parent Annuity program)، اور نیویارک کا فوجی بہتر شناختی نصب العین اور خراج تحسین (New York's Military Enhanced Recognition Incentive and Tribute) - یا میرٹ (MERIT) - اسکالرشپ ان خاندانوں کے لیے شامل ہیں جنہوں نے اس قوم کی خدمت کرتے ہوئے اپنی جانیں گنوائیں۔ علاوہ ازیں، ریاست گولڈ سٹار تنظیموں کے ساتھ ریاست بھر میں، نیز مقامی کاؤنٹی کی سروس تنظیمیں برائے سابقہ فوجی کے ساتھ شراکت جاری رکھے گی تاکہ گولڈ سٹار فیملیز کی اعانت کے لیے پروگرامز کی آگاہی میں اضافہ کیا جائے۔

جن تاریخی مقامات کو روشن کیا جائے گا ان میں شامل ہیں:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ

- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- لیک پلیسڈ اولمپک جمپنگ کمپلیکس
- MTA LIRR - Penn سٹیشن پر ایسٹ اینڈ گیٹ وے
- ایری کینال پر فیئر پورٹ لفٹ برج

ریاست نیویارک ڈویژن برائے سابقہ فوجی کی سروسز کی ڈائریکٹر، **Viviana DeCohen** نے کہا، "گولڈ اسٹار مدرز اینڈ فیملیز اپنی جان سے زیادہ خدمت کے معنی کو سمجھتے ہیں اور اس فلسفے کو ہر روز اپنے مسلسل کام کے ذریعے عملی جامہ پہنا کر اپنے عزیزوں کی میراث کو تعظیم بخشتے ہیں جنہوں نے ہماری ریاست اور قوم کے لئے بے پناہ قربانیاں دیں۔ یہ ہمارا پختہ فرض اور اعزاز ہے کہ ہم اس بات کو یقینی بنائیں کہ انہیں اعلیٰ ترین معیار کی اعانت اور نگہداشت حاصل ہو جو ہم ان کے لیے فراہم کرتے رہنے کی خاطر ہر روز کوشش کرتے ہیں۔"

معاونت برائے گولڈ سٹار فیملیز

گولڈ سٹار سالانہ وظیفہ برائے والد/والدہ اور میرٹ اسکالرشپ تک رسائی حاصل کرنے والے افراد کی اعانت کے لیے، براہ کرم ریاست نیویارک ڈویژن برائے سابقہ فوجی کی سروسز کے مشاورت کاران برائے سابقہ فوجی کے فوائد کے ساتھ 888-838-7697 پر یا ان کی [ویب سائٹ](#) کے ذریعے اپائنٹمنٹ طے کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418